

شیخ اکبر محی الدین ابن عربی کا نظریہ انسان کامل

Great Shaykh Muḥyiddin Ibn Arabi's Theory of Perfect man

☆ پروفیسر ڈاکٹر محمد احمد قادری

رئیس کچہ فنون و سماجی علوم، جامعہ کراچی

☆ ☆ اعظم سلطانہ

ریسرچ اسکالر شعبہ قرآن و سنہ، جامعہ کراچی

ABSTRACT:

IN THIS Article, I have studied Ibn' Arabi's theory of Perfect Man. Because Ibn Arabi thinks that men have forgotten his past which was very glorious. The decline of Muslims position was very painful for shaykh Akber. He thinks every man can not be called "Caliph". The object of "Caliphate" is very far from the thoughts of a Man. Only a "Perfect Man" can be called "Caliph" other people should work under a "Perfect Man" If they want to achieve there previous position of Caliphate. He thinks except perfect Man everyone is animal. From Romi to Iqbal all muslim thinkers has derived their theories from Ibn Arabi's thoughts.

Key Words: Shyakh Akber, Ibn' Arabi, Perfect Man Caliphate.

ابن عربی کے فلسفے میں انسان انتہائی اہمیت کا حامل ہے۔ انسان اس عالم میں ایسی ہستی ہے کہ اس کا جسد مطالعہ کیا جائے اسکی خوبیاں، خامیاں، کمزوریاں سامنے آتی چلی جاتی ہیں، انسان کا مطالعہ ہر زمانے میں ہوا اور اب بھی اس کا مطالعہ جاری ہی ہے، کوئی

ظاہری اعتبار سے انسان کا مطالعہ کر رہا ہے اور کوئی اسکی باطنی حیثیت کا تعین کرنے میں مصروف ہے اس سلسلے میں ایک اہم بات یہ ہے کہ انسان کا مطالعہ بھی انسان ہی کر رہا ہے کوئی اور مخلوق اس کا مطالعہ کرنے سے قاصر ہے۔

ماہرین فلسفہ مختلف زاویوں سے یہ جاننے کی کوشش کر رہے ہیں کہ انسان آخر ہے کیا؟ کوئی اسکی جذباتی کیفیت کا مطالعہ کر رہا ہے تو کوئی اخلاقی نقطہ نظر سے، کوئی اسکی اصلاح کی کوششوں میں مصروف ہے اس قسم کے مختلف النوع فکر مطالعہ نے انسان کو الجھا کر رکھ دیا ہے، دور جدید اگرچہ ایک ترقی یافتہ دور ہے اسکے باوجود اس سوال کا جواب ملنا کہ انسان کیا؟ انتہائی مشکل دکھائی دیتا ہے، ہم انسان کا مطالعہ ماضی کا سہارا لیے بغیر نہیں کر سکتے فلسفہ اسلام میں انسان کے مطالعے کو انتہائی اہم قرار دیا گیا ہے، متعدد مسلم فلاسفہ اور صوفیاء نے انسان کو اپنے مطالعے کا موضوع بنایا، جس میں امام غزالی، امام رازی، ابن سینا اور شیخ اکبر محمد الدین ابن عربی شامل ہیں، امام غزالی اور شیخ اکبر کے افکار سے مدد لیے بغیر انسان کو سمجھنا ناممکن ہے کیونکہ انھوں نے انسان کا بڑی گہرائی سے جائزہ لیا ہے، غزالی نے اپنے مطالعے کی بنیاد قلب سے انسانی یعنی دل کو قرار دیا ہے کیونکہ دل کے بارے میں انکا نقطہ نظر ہے کہ ”جسم دل کی مملکت ہے اور اس مملکت میں دل کے مختلف لشکر ہیں“ وَمَا يَعْلَمُ جُنُودَ رَبِّكَ إِلَّا هُوَ۔

ترجمہ: کوئی نہیں جانتا تیرے پروردگار کے لشکر کو مگر وہی۔

امام غزالی نے دل کو اپنے مطالعہ کا موضوع اسلیے بنایا کہ انکے مطابق دل کو صرف آخرت کی طرف متوجہ ہونا چاہیے، جبکہ ابن عربی کا تصور انسان انتہائی وسیع اور ہمہ گیر ہے، انکی تصانیف میں اکثر کا موضوع انسان ہے اور جہاں کہیں انسان کا ذکر ہے وہاں تکرار خیال کے بجائے ایک نیا کتبہ سامنے آتا ہے، معرفت انسان میں شیخ حوید طولی حاصل ہے، انکے بعد انسان پر جو کچھ بھی لکھا گیا اسمیں شیخ کی تحریروں کی جھلک دکھائی دیتی ہے، انھوں نے اپنی تحریروں میں کسی پر تنقید کرنے کے بجائے اپنے نقطہ نظر کی وضاحت کی ہے۔

ابن عربی انسان پر گفتگو کا آغاز اسکی تخلیق سے کرتے ہیں اسکے بعد موت تک جتنے مراحل سے انسان گزرتا ہے سب با تفصیل زیر بحث لاتے ہیں انکی تصانیف کی ایک خصوصیت یہ ہے کہ ہر تصنیف اپنے موضوع پر مکمل اور جامع ہے وہ انسان پر گفتگو کرتے ہوئے فرماتے ہیں

”اللہ تعالیٰ نے کلمہ کن سے ساری کائنات کو مکون فرمایا اور تمام موجودات کو اسکے ذریعہ ظہور بخشا۔ ارشاد باری تعالیٰ ہے“
إِنَّمَا قَوْلُنَا لَمَشَىٰ إِذَا أَرَدْنَاهُ أَنْ نُنْزِلَ لَهُ كُنَّ فَيَكُونُ۔

ترجمہ: پھر اللہ تعالیٰ نے تمام عالم کو ندادی تو وہ سب جمع ہو گئے اس جمیعت کا مجموعہ انسان جو کہ اس عالم کا خزانہ ہے تمام عالم اس خزانے کی طرف متوجہ ہو گیا تاکہ وہ اس بات کا مشاہدہ کرے کہ ندائے حق کے نتیجے میں ان تمام حقائق سے کیا ظاہر ہوتا ہے تو عالم نے یہ دیکھا کہ انکے ایسی صورت ظاہر ہوئی جسکی صورت مناسب، راست، قد و قامت میں خوب، مستقل، متحرک، صحیح سمت میں گامزن ہے، عالم نے اس صورت انسانیہ کی مثل کوئی صورت نہیں دیکھی۔ ۳۔

اس پر یہ آیت مہارکہ دلالت کرتی ہے۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ۔

ترجمہ بے شک ہم نے آدمی کو اچھی صورت پر بنایا۔ ۴۔

ابن عربی کے نزدیک انسان کی اقسام:

ابن عربی کے افکار کو انکو دلچسپ پہلو یہ بھی ہے کہ وہ انسان کو دو اقسام میں تقسیم کرتے ہیں انسان کامل اور انسان حیوان یا انسان ناقص، انسان میں کمال اور حیوانیت دونوں صفات پائی جاتی ہیں انسان حیوان کی خصوصیات شیخ اسطرح بیان فرماتے ہیں ”انسان حیوان وہ ہے جو حقائق و معارف کے فقدان کی وجہ سے اللہ سے دور ہیں اور جانوروں سے بدتر ہیں۔ بزعم خود وہ اللہ سے انتہائی قریب ہیں مگر انکے ایمان کا اعتبار نہیں کیونکہ اپنے عقائد میں فساد اور چالہاز طبیعتوں کی وجہ سے شیطان کی قربت نے انکو حیوان سے بدتر کر دیا ہے۔“ ۵۔

جیسا کہ آیت کریمہ میں ارشاد ہے: أُولَئِكَ كَالْأَنْعَامِ بَلَّغُوا أُولَئِكَ هُمُ الْغَافِلُونَ۔

ترجمہ وہ چوپایوں کی طرح ہیں بلکہ ان سے بھی بڑھ کر گمراہ۔ وہی غفلت میں پڑے ہیں۔ ۶۔

گویا انسان حیوان اپنے نفس کی ملکیت ہوتا ہے یعنی نفس کا غلام وہ اللہ کے انعامات سے غافل ہوتا ہے اس سے سرزد ہونے والے اعمال و افعال اسکی خواہشات اور میلانات کے زیر اثر ہوتے ہیں۔ ۷۔

”کامل اور ناقص انسان اگرچہ انکو دوسرے کے مشابہ ہیں لیکن باطنی اعتبار سے انکے مرتبے کو بہت فرق پایا جاتا ہے، جیسے بندر ظاہری اعضاء میں انسان کے مشابہ ہے مگر بندر دوسرے کام نہیں کر سکتا جو انسان کرتا ہے“ ۸۔

انسان کامل کو ایک خاص صورت پر پیدا کیا گیا ہے جبکہ انسان حیوان کی یہ کیفیت نہیں ہے اسے کمال صورت عطاء ہوتی ہے مگر اس سے یہ لازم نہیں آتا کہ وہ عند اللہ بھی افضل اور برتر ہے۔ ۹۔

انسان کامل کی اصطلاح کا استعمال ساتویں صدی ہجری میں شروع ہوا اور ابن عربی نے ہی سب سے پہلے اس کا استعمال کیا بعد میں انکی تقلید میں عبد الکریم جیلی، عزیز الدین تسفی اور دیگر صوفیاء نے اس لفظ کا استعمال کیا۔ انسان کامل اسکو کہتے ہیں جو مجمع عوالم الہیہ و کونیہ جزئیہ و کلیہ کا جامع ہو۔ ۱۰۔

عبد الکریم جیلی کے نزدیک ”انسان کامل بجائے خود ایک عالم ہے انسان کی ہستی ذات باری کی خارجی شکل ہے انسان خدا اور کائنات کے درمیان ایک رابطہ ہے اس کے علاوہ کسی مخلوق میں یہ صلاحیت نہیں کہ وہ صفات الہیہ کا مظہر بن سکے انسان کامل کی زندگی آئین الہی کے مطابق ہوتی ہے اشیاء کی حقیقت کا راز اسکی ذات پر منکشف ہو جاتا ہے۔“ ۱۱۔

عزیز الدین تسفی انسان کامل کی خصوصیات یوں بیان کرتے ہیں: انسان کامل میں ان چار عناصر کا ہونا ضروری ہے، اچھے اقوال، اچھے افعال، اچھے اخلاق اور معرفت کا حامل ہونا، جن میں یہ خصوصیات ہوں ان کو ہادی، پیشوا شیخ، امام خلیفہ، قطب، صاحب زمان، دانا، بالغ، کامل، مکمل القاب سے یاد کیا جاتا ہے ایسے کامل حضرات سے دنیا کبھی خالی نہیں ہوتی۔ ۱۲۔

رومی کہتے ہیں ”کامل آدمی اگر مٹی کو ہاتھ لگائے تو وہ سونا ہو جاتی ہے، ناقص آدمی اگر سونا اٹھائے تو راکھ ہو جاتا ہے، مرد خدا چونکہ مقبول حق ہوتا ہے اسلیے اس کا ہاتھ خدا کا ہاتھ ہے اسکے پاس آکر جہالت دانائی بن جاتی ہے“ ۱۳۔

انسان کامل اپنی ذات میں پوری کائنات ہوتا ہے کیونکہ انہیں صفات الہیہ کا ظہور ہوتا ہے اللہ تعالیٰ نے انسان کامل کو یہ طاقت بخشی ہے کہ وہ کائنات کا نظام چلائے، قوانین کا نفاذ کرے، اسکے تمام افعال رضائے الہی کے لیے ہوتے ہی ہیں۔ ”انکی حقیقت تک رسائی ہوتی ہے ماسوائے اللہ ہر شے پر انکو تعارف حاصل ہوتا ہے اسی لیے یہ رجال اللہ کہلاتے ہیں، ان سے مراد حضرات انبیاء کرام اور اولیاء کرام کا خاص طبقہ ہے یہ دعوت الی اللہ میں مشغول رہتے ہیں یہ حضرات لوگوں کی توجہ اس طرف دلاتے ہیں کہ دنیا آخرت کی کھیتی ہے یہ دنیا آخرت تک پہنچنے کا ذریعہ ہے بذات خود مقصد نہیں ہے اور یہی لوگ انسان کامل ہیں“ ۱۴۔

شیخ اکبر کا نظریہ انسان کامل:

ابن عربی کی فکر میں انسان کامل کا نظریہ اتنا غالب اور حاوی رہا ہے کہ اسے تصوف کا سیر معبر قرار دیا گیا ہے انسان کامل کلمہ الہی بھی ہے اسائے الہی کا جلوہ نام بھی ہے، پوری کائنات کی وحدت اسمیں ساکن ہوئی ہے، وہ کائنات کا بھی کامل ترین مثالی نمونہ ہے اور آدمی کا بھی جس کی بدولت آدمی جو کون صغیر (چھوٹی کائنات) ہے ان جملہ امکانات سے مایہ دار ہے جو کائنات میں پائے جاتے ہیں، کون صغیر اور کون کبیر (کائنات) ایک دوسرے کے اسی طرح دو برو ہیں جس طرح دو آئینے آئینے سامنے ایک دوسرے میں پر نور یزی کر رہے ہیں جبکہ دونوں میں سے ہر ایک اپنی جگہ اس کامل ترین نمونہ مشترک کا ترجمان ہو جو انسان کامل ہے۔ ۱۵۔

فصوص الحکم جسکو تصوف کی قصص الانبیاء کہہ سکتے ہیں میں شیخ اکبر نے تائیس فصوص درج فرمائی ہیں ہر محض کسی نہ کسی نبی علیہ السلام کا ذکر ہے شیخ نے ان فصوص کی مدد سے یہ ثابت کیا ہے کہ تمام انبیاء اپنے اپنے دور کے لحاظ سے انسان کامل ہیں ”سب سے پہلی شخصیت حضرت آدم علیہ السلام کی ہے جن کا ذکر فصوص اول کلمہ آدمیہ میں کیا ہے یہی خلیفہ اول ہیں جنہیں اللہ نے اپنے دست قدرت سے پیدا فرمایا۔ انسان کامل کا مقصد یہ ہے کہ وہ دنیا میں قوانین خداوندی کے تحت امارت اور حکومت کا انتظام چلائے“ ۱۶۔

شیخ فرماتے ہیں کہ عالم انگوٹھی کی طرح ہے اور انسان کی حیثیت اس انگوٹھی میں نگینہ کی سی ہے ہر انسان کا دل جو معرفت الہی سے لبریز ہو اسے فص کہا جاتا ہے اس کا دل حکمت مخصوصہ کا محل ہوتا ہے کالمین کے قلوب حکمتوں کا مسکن ہوتے ہیں ہر نبی کو انگوٹھ کے کمال حاصل ہوتا ہے۔ ۱۷۔

انسان کامل ظل اللہ اور اللہ کا نائب ہے یعنی انسان کامل کی ذمہ داریاں اپنے مرتبے کے لحاظ سے انسان ناقص سے زیادہ ہوتی ہیں انسان کامل کی زبان اور تمام قوی سے سوائے حق کے کوئی چیز ظاہر نہیں ہوتی لہذا جب اللہ نے یہ چاہا کہ مخلوق اسے پہچانے تو اس نے اس معرفت کے لیے انسان کامل کا انتخاب کیا۔ (۱۸)۔ حدیث قدسی ہے: کُنْتُ كُنْزًا مَخْطُفًا فَاخْتَبَنِي أَنْ أُعْرِفَ فَخَلَقْتُ خَلْقًا۔

ترجمہ میں ایک پوشیدہ خزانہ تھا میں نے چاہا کہ میں پہچانا جاؤں تو میں نے مخلوق کو تخلیق کیا۔ ۱۹۔

انسان کامل کو اللہ تعالیٰ سے خاص نسبت حاصل ہے اللہ تعالیٰ نے اسکی تخلیق کو اپنے دونوں ہاتھوں کی طرف منسوب کیا چنانچہ فرمایا: إِنَّمَا خَلَقْتُ بِهَاتَيْنِی۔

ترجمہ: جسے میں نے اپنے دونوں ہاتھوں سے پیدا کیا۔ ۲۰۔

یعنی اللہ تعالیٰ نے انسان کامل کو اپنی صفات جمال اور جلال دونوں کا مظہر بنایا۔ ”انسان کو دو کامل نسبتیں حاصل ہیں ایک نسبت اسے حضرت الہیہ کی طرف لے جاتی ہے اور دوسری نسبت اس کا رابطہ اس دنیا سے رکھتی ہے“ ۲۱

فصوص الحکم جو انسان کے موضوع پر ایک دائرہ معارف ہے اس میں انسان کے بدلے ہوئے حالات اور اسکے درجات سے بحث کی گئی ہے فصوص کی روشنی میں انسان کامل کی اہم خصوصیات درج ذیل ہیں۔

(۱) انسان کامل خلیفہ اللہ فی الارض ہے۔

(۲) اللہ تعالیٰ نے انسان کامل کو اپنی صورت پر پیدا کیا ہے۔

(۳) انسان کامل اسمائے الہیہ کا مظہر ہے۔

(۱) انسان اللہ تعالیٰ کا خلیفہ ہے:

خلافت وہ حقیت ہے جو کسب سے حاصل نہیں ہو سکتی اس کا دار و مدار اللہ کی عطا اور اس کے فضل پر ہے: فَضِّلُ اللّٰهُ يُوْتِهٖ مِّنْ يَّشَاءُ۔

ترجمہ: یہ اللہ کا فضل ہے جسے چاہے عطا کرے۔

استعداد خلافت صرف انسان کے لیے خاص ہے اگرچہ انسان میں پیدا کئی طور پر خلافت کی صلاحیت موجود ہے مگر اس صلاحیت کے استعمال کی قوت ہر انسان میں تمام و کمال موجود نہیں ایسے لوگ خال خال پائے جاتے ہیں جن کو اس درجہ کمال حاصل ہو، کیونکہ خلافت ایک معنوی صفت ہے، اس خلافت کی خصوصیت یہ ہے کہ خلیفہ لوگوں کے درمیان حق کے ساتھ انصاف کرے اور خواہشات کی پیروی نہ کرے اکل حلال کھائے اور عمل صالح کرے۔ ۲۲

ہر نبی خلیفۃ اللہ ہے اور انبیاء کے بعد ہر انسان اللہ کی زمین پر اس کا خلیفہ ہے اور اپنے تمام کمالات وجودیہ کے اظہار کے لیے اللہ تعالیٰ نے انسان کامل کا انتخاب کیا، اور انبیاء کرام انسان کامل کی اعلیٰ ترین صورت ہیں چنانچہ حضرت آدم کی تخلیق کا ذکر قرآن میں اس طرح ہوا ہے: اِنِّیْ جَاعِلٌ فِی الْاَرْضِ خَلِیْفَہٗ۔

ترجمہ: میں زمین میں اپنا نائب بنانے والا ہوں۔ ۲۳

حضرت ابراہیم علیہ السلام کے لیے ارشاد ہوا: اِنِّیْ جَاعِلُکَ لِلنَّاسِ اِمَامًا ۔

ترجمہ: میں تمہیں لوگوں کا پیشوا بنانے والا ہوں ۲۴۔

حضرت داؤد کے لیے فرمایا: یَا دَاوُدُ اِنَّا جَعَلْنٰکَ خَلِیْفَةً فِی الْاَرْضِ ۔

ترجمہ: اے داؤد بے شک ہم نے تجھے زمین میں نائب کیا۔ ۲۵۔

یہ آیات اس بات پر دلالت کرتی ہیں کہ انسان کامل زمین پر اللہ کا خلیفہ ہوتا ہے، وہ احکام الہیہ کی پیروی کرتا ہے اور ان کا نفاذ کرتا ہے ”انسان وہ واحد مخلوق ہے جسے پیدا فرما کر اللہ نے اس عالم کا امام قرار دیا اس لیے اس کے الہیہ کا علم عطا فرمایا گیا، دوسرا شرف یہ ہے کہ سجدہ ملائکہ کے سبب اسے عزت حاصل ہوئی اور فرشتوں کو انسان کی پوشیدہ صلاحیتوں کے بارے میں بتایا جس سے فرشتے ناواقف تھے، اس کی ذات سے عالم کو مکمل کیا گیا“ ۲۶۔

تدبیر عالم کی صلاحیت اس انسان کامل میں بنیاد و کمال موجود ہوتی ہے، انسان کامل ہی اس عالم کی حفاظت کر سکتا ہے، اس کے علاوہ وہ جو بھی ہے وہ دنیا میں خرابیاں پیدا کرنے کا باعث ہوتا ہے۔ ۲۷۔

حفظ عالم کے لیے انسان کو اپنا خلیفہ بنایا ہے پس جب تک کہ عالم میں انسان کامل رہے گا اس وقت تک عالم ہمیشہ محفوظ و مامون رہے گا۔ ۲۸۔

شیخ اکبر فرماتے ہیں انسان اوارے میں سب سے پہلے اور ایجاد میں سب سے بعد ہے صورت سے ظاہر اور صورت معنی منزلت سے باطن ہے، یہ اللہ کے لئے عبد ہے لیکن اس کائنات کے لیے رب ہے اسی لیے اس نے انسان کو خلیفہ بنایا ہے اور اس کے بیٹے خلفاء ہیں، اسی خلافت کے سبب کائنات میں انسان کے سوا کسی نے ربوبیت کا دعویٰ نہیں کیا کیونکہ یہ قوت اسی میں بھی اور کائنات میں کسی نے اپنے اندر عبودیت کو اس قدر مستحکم نہ کیا جتنا انسان نے کیا۔ ۲۹۔

(۲) اللہ تعالیٰ نے انسان کامل کو اپنی صورت پر پیدا کیا:

اللہ نے انسان کامل کو اپنی صورت سے مخصوص کیا فرمایا ”اِنَّ اللّٰهَ خَلَقَ اٰدَمَ عَلٰی صُوْرَتِهٖ“

ترجمہ۔ بیشک اللہ نے آدم کو اپنی صورت پر تخلیق کیا۔ ۳۰۔

ایک روایت میں ہے ”الرحمن کی صورت پر“ اللہ تعالیٰ نے اسے کائنات میں مقصود و غایت بنایا جیسا کہ نوع انسانی میں نفس ناطقہ (روح) کو غایت بنایا اسی سبب انسان کے چلے جانے سے یہ دنیا بھی ختم ہو جائے گی اور اس کے لیے آباد کاری آخرت میں منتقل ہو جائے گی۔ ۳۱۔

اللہ کی صورت پر ہونے سے مراد ہے کہ اللہ تعالیٰ نے انسان کو دو متضاد قوتوں کے ساتھ تخلیق کیا ہے ”اللہ نے اپنے نفس کو ظاہر اور باطن کی صفت سے موصوف کیا ہے اسی واسطے عالم کو عالم غیب اور عالم شہادت بنایا ہے اور اپنے رضا اور غضب سے موصوف کیا ہے اسی لیے عالم کو درمیان خوف اور امید کے بنایا ہے، پس ہم اس کے غضب سے ڈرتے ہیں اور اسکی رضا کے امیدوار ہیں، اور اپنے کو جمال اور جلال سے موصوف کیا ہے پس انھیں دو صفتوں کو دو باتھوں سے تعبیر کیا ہے اور یہی وہ صفتیں اللہ تعالیٰ سے انسان کی خلقت پر متوجہ ہوئیں کیونکہ انسان کامل عالم کے حقائق اور مفردات کا جامع ہوا ہے“ ۳۲۔

(۳) انسان کامل صفات الہیہ کا مظہر ہے:

انسان اسماء صفات الہیہ صفات الہیہ کا جامع مظہر ہے اور اس اکیسے میں وہ تمام صفات جلوہ گر ہیں جو متفرق طور پر تمام عالم اور اسکے اجزاء میں پائی جاتی ہیں، سب سے پہلی چیز اسمیں یہ ہے کہ وہ بارگاہ الہی کی طرف راجع ہے، دوسری چیز اسمیں یہ ہے کہ وہ حقیقت الحقائق کی طرف راجع ہے تیسری چیز یہ ہے کہ وہ طبیعت کلیہ کی طرف راجع ہے جو وجود کی تمام صورتوں کو قبول کرتی ہے خواہ وہ اعلیٰ ہوں یا اسفل ہوں چوتھی چیز یہ ہے کہ وہ عنصری جہت بھی رکھتا ہے جسکو جسم بشری کہتے ہیں، اسے شیخ حامل اور صاف سے تعبیر کرتے ہیں پس انسان میں جسم بھی ہے طبیعت بھی ہے، عقل بھی ہے، روحانیت بھی ہے ان صفات کی جامع کوئی دوسری مخلوق نہیں ہے۔ ۳۳۔

لہذا حق نے اپنے اوپر لازم کر لیا ہے کہ سوائے انسان کامل کے اپنے اسماء و صفات کی کسی اور چیز کو نہ دیکھے گا۔ ۳۴۔

انسان کامل عہد اول یعنی یشاق ازل پر سختی سے کار بند دیتا ہے اور اللہ سے ملاقات کا خواہش مند رہتا ہے وہ قلم سلیم کا مالک ہوتے ہوئے حالت فطرت پر قائم رہتا ہے اسکو حق تعالیٰ کی جانب سے جو استعداد عطا ہوتی ہے وہ استقدر صاف شفاف ہوتی ہے جو ہر طرح کے نقائص اور آفات سے پاک ہے یوں وہ فطری عہد توحید کی حفاظت کرتا ہے اس طرح وہ ان لوگوں کی مخالفت کرتا ہے جو جسم کی محبت میں مشغول رہتے ہیں نفسانی اغراض کی تکمیل میں سرگرداں رہتے ہیں کیونکہ خواہشات نفسانی کے پیرو ایسے دلائل و براہین نظریہ کی تلاش میں رہتے ہیں جنکی مدد سے وہ توحید میں غور و فکر کرنے والے پر تنقید کر سکیں، جسکا نتیجہ یہ نکلا کہ یہ لوگ اپنی خواہشات

انسانی کی تکمیل میں اس قدر مصروف ہو گئے کہ توحید کی بجائے شیطان کی راہ پر چل پڑے اور ان کی یہی مصروفیات ان کے لیے حجاب بن گئی۔ ۳۵۔

ان حجابات سے نجات حاصل کر کے ہی انسان عرفات الہی حاصل کر سکتا ہے یہ وہ حجابات ہیں جنکی وجہ سے انسان اپنی اصل بھول جاتا اس طرح وہ اپنے مقصد تک نہیں پہنچ پاتا اور بجائے کمال کے پستی میں چلا جاتا ہے، شیخ نے ان ان حجابات سے نجات کا طریقہ کار وضع کیا ہے اور حصول کمال کے لیے چند اصول وضع کیے ہیں، جن کا اجمالی ذکر کیا جاتا ہے۔

ابن عربی کے نزدیک انسان کامل بننے کا نسخہ کیا:

انسان کامل کی حیثیت عالم میں وہی ہے جو نفس ناطقہ (روح) کی عام انسان میں ہے، یہ ایسا کامل ہے کہ اس سے اکمل کوئی نہیں، وہ نبی کریم صلی اللہ علیہ وسلم ہیں، وہ اس عالم کے تمام کاملین کے سردار ہیں قیامت کے دن تمام اولاد آدم کے سردار ہیں یہی عالم کی عنایت ہیں روحانی قوت کا یہ کمال صرف انبیاء کرام صلوات اللہ وسلامہ علیہم اجمعین کو حاصل ہوتا ہے، ان کے ورثاء ان کے کمال کا پر تو ہوتے ہیں، وجود محمدی صلی اللہ علیہ وسلم کی حیثیت عالم میں روح کی ہے، حضور صلی اللہ علیہ وسلم کا یہ فرمان کہ وہ سید الناس ہیں اس کا مطلب ہے کہ سید عالم ہیں ”حضور صلی اللہ علیہ وسلم افضل جمیع مخلوق الہی ہیں کہ اوروں کو فرداً فرداً جو کمالات عطا ہوئے حضور صلی اللہ علیہ وسلم میں وہ سب جمع کر دیئے گئے حضور صلی اللہ علیہ وسلم اللہ عزوجل کے نائب مطلق ہیں تمام جہاں حضور صلی اللہ علیہ وسلم کے تحت تصرف کر دیا گیا ہے“ ۳۶۔

انبیاء علیہم السلام جب تک اس دنیا میں موجود رہے انسان کامل وہی تھے اب یہ مقام ان کے ورثاء (علماء اولیاء) کو حاصل ہے، انبیاء کرام کے وصال ظاہری کے بعد اگرچہ انسان کامل کے منصب پر ان کے ورثاء فائز ہو گئے، لیکن ورثاء کو دو اختیارات حاصل نہیں ہیں، ایک وہ شریعت کا کوئی حکم منسوخ نہیں کر سکتے دوسرے ان پر کتاب کا نزول نہیں ہو سکتا، ولایت کی انتہا یہ ہے کہ وہ اپنے نبی کی شریعت کی تبلیغ کرے اسی کو نافذ کرنے نبی کریم صلی اللہ علیہ وسلم کے نقش قدم پر چلے اس طرح اسے میراث نبوت حاصل ہوگی، بحیثیت وارث اسکی یہ ذمہ داری ہے کہ وہ شریعت کی حفاظت کرے کیونکہ نبی کریم صلی اللہ علیہ وسلم پر نبوت ختم ہو چکی ہے، جو ختم نبوت کی مخالفت میں دلیل ڈھونڈے شیخ کے نزدیک اسکی دلیل ساقط ہوگی۔ ۳۷۔

ابن عربی نے یہ ثابت کیا ہے کہ انسان کامل کا تصور قرآن میں موجود ہے انھوں نے اس بات کی تفصیل سے وضاحت کر دی ہے کہ انسان کامل کی اعلیٰ ترین شکل نبوت کے ساتھ گزر چکی ہیں مگر انکی میراث حاصل کر کے انسان کامل کی زمرے میں شامل ہونا ہر زمانے میں ممکن ہے، بطور دلیل وہ سورہ انفال کی آیت پیش کرتے ہیں، آیت میں الرسول سے مراد نبی کریم صلی اللہ علیہ وسلم ہیں تمام مومنین کو آیت کریمہ میں بطور خاص تنبیہ کی گئی ہے کہ وہ اللہ اور اس کے رسول کی دعوت کو فوری قبول کریں کیونکہ انکی تعمیر ذات کے لیے یہ قبولیت بہت ضروری ہے اس پکار کو قبول کرنے والا کس طرح انسان کامل بن سکتا ہے اس بات کو شیخ نے بہت خوبصورت پیرائے میں بیان فرمایا ہے۔ آیت مبارکہ ہے: **يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِرَسُولِهِ إِذَا دَعَاكُمْ لِمَا يُخْبِتُكُمْ**۔

ترجمہ: اے ایمان والو! اللہ اور اس کے رسول کے بلانے پر حاضر ہو جب رسول تمہیں اس چیز کے لیے بلائیں جو تمہیں زندگی بخشنے گی۔

ابن عربی فرماتے ہیں کہ اس آیت سے مراد ہے کہ اے غیب کے ساتھ ایمان لانے والو! جب اللہ اور اس کا رسول تمہیں بلائیں تو تڑکیے اور تعصیف کے ساتھ حاضر ہو جاؤ وہ علم حقیقی سے تمہارے قلوب کو زندگی عطا فرمائیں گے، جب تمہیں اسکی طرف بلایا جائے تو سلوک کے ساتھ حاضر ہو جاؤ تاکہ تمہیں زندگی ملے۔ ۳۹۔

ہر عہد کے لیے آخرت میں حق تعالیٰ کی رویت کی تعداد اسی قدر ہوگی جس قدر اس نے تمام مامودات میں حق تعالیٰ کی محبت اور منہات سے اجتناب کا کشف و سہو کے حوالے سے شرف پایا، پس طاعات کی زیادتی کی بدولت رویت و معرفت زیادہ ہوگی جبکہ ممنوعات کے ارتکاب کی وجہ سے کم ہوگی، تمام آئینوں سے زیادہ کامل آئینہ ہمارے نبی کریم صلی اللہ علیہ وسلم کا ہے کیونکہ انبیاء علیہم الصلوٰۃ والسلام کے تمام آئینوں پر حاوی ہے اور مرتبہ میں اس سے نتیجہ وہ ہے جو اپنے رب کو انبیاء میں سے کسی نبی کے آئینے میں دیکھتا ہے پھر اولیاء میں سے کسی کے آئینے میں دیکھنے والا، پس معلوم ہوا کہ کامل وہ ہے جو ایسی جگہ کبھی قدم نہیں رکھتا جہاں اسے اپنے نبی کا قدم نظر نہ آئے۔ ۴۰۔

اگر مومن اطاعت نبوی میں کمال حاصل کر لے تو اسکی زندگی میں ایک ایسا مقام آتا ہے جب بندے کے تمام اعضاء جسمانی عین حق ہو جاتے ہیں، انسان اگرچہ اپنے اعضاء سے ہی کام لیتا ہے مگر سوائے حق کے وہ ان سے کوئی کام نہیں لیتا، جیسے کہ ایک

حدیث قدسی میں ہے: مَا زَالَ عَبْدِي يَتَقَرَّبُ إِلَيَّ بِالنَّوَافِلِ حَتَّى أَحْبَبْتُهُ فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يَبْصُرُ بِهِ -

مفہوم حدیث ہے جب میرا بندہ نوافل کے ذریعہ میرا قرب حاصل کر لیتا ہے تو اسکے قویٰ جن سے وہ کام لیتا ہے عین حق ہو جاتے ہیں یہاں ابن عربی نے اپنے معتبرین کا ایک اشکال رفع کیا ہے اور انسانی قویٰ عین حق کس طرح ہو جاتے ہیں اپنے اس موقف کی وضاحت انھوں نے اس حدیث مبارکہ سے کی ہے، اگر اس مقام پر غور و فکر سے کام لیا جائے تو ابن عربی کے نظریہ وحدت الوجود پر وارد ہونے والے تمام اعتراضات رفع ہو جاتے ہیں، مزید برآں قرآن مجید کی یہ آیت پیش کرتے ہیں۔ ۴۱: وَاللَّهُ خَلَقَكُمْ وَمَا تَعْلَمُونَ۔

ترجمہ: اللہ تمہارا اور تمہارے اعمال کا خالق ہے۔ ۴۲۔

”اس آیت سے ثابت ہوتا ہے کہ جملہ افعال کا خالق اللہ تعالیٰ اور ان کا سبب بندہ ہے یہی اہل سنت والجماعت کا عقیدہ ہے اور ثواب و عذاب کی ترتیب اسی کسب کی وجہ سے ہے۔ ۴۳۔ (۲۱۹۔ جلد ۲۳)۔ فیوض الرحمن ترجمہ روح البیان فیض بخش اولیٰ ۱۹۸۹ء مکتبہ اویسیہ رضویہ ملتان“

العقائد النسفیہ میں ہے: بندوں کے تمام افعال (ایمان، کفر، طاعت، عصیان) سب کا خالق اللہ تعالیٰ ہے کیونکہ یہ سب اللہ تعالیٰ کی تخلیق سے ہیں اسی پر اجماع ہے۔ ۴۴۔

اس موضوع پر گفتگو کرتے ہوئے شیخ اکبر ایک لطیف بحث کی طرف اشارہ کرتے ہیں وہ یہ بتاتے ہیں کہ تمام اعمال انسانی اعضاء کے مرہون منت ہوئے ہیں، جتنے اعمال انسان سے صادر ہوتے ہیں ان سب میں بقدر ضرورت اعضاء مصروف ہوتے ہیں انسانی عمل کی اضافت اگرچہ انسان کی طرف ہے مگر اہل حق کا عمل اللہ کے لیے ہوتا ہے جسکے نتیجے میں انسانی قویٰ پر حق کا اطلاق ایسے ہوتا ہے کہ وہ تجلیات حق کا مظہر ہو جاتے ہیں۔ ۴۵۔

راہ سلوک پر چل کر انسان کامل بننے کے خواہش مند مومن کے لیے ابن عربی نے جو رہنما اصول ترتیب دیئے ہیں وہ یہ ہیں (۱) عزت یا تنہائی (۲) خاموشی (۳) شب بیداری (۴) جوع (بھوک)۔ یہ وہ اصول ہیں جن پر عمل کیے بغیر انسان کامل بننے کا تصور محال ہے۔ اگر ان اصولوں کا بنظر غائر مطالعہ کیا جائے تو ہمیں نبی کریم صلی اللہ علیہ وسلم کی سیرت میں بھی یہ تمام اصول مل جائیں گے۔

خاموشی:

صمت خاموشی لوگوں سے گفتگو ترک کر دینا، دل کے ساتھ ذکر میں مشغول ہونا اور زبان سے بات کرنے کے بجائے دل سے بات کرنا ہے مگر وہ امور زبان سے ادا کرنا ہونگے جو اللہ تعالیٰ نے ان پر واجب کیے ہیں مثلاً نماز میں تلاوت تکبیر، تسبیح و اذکار، دعا، تشہد اور حضور صلی اللہ علیہ وسلم پر درود و شریف پڑھنا و واجب امور سے ہے۔ ۴۶۔

”خاموشی دو قسم کی ہے (۱) اپنی زبان کو خاموش کرنا کہ وہ اللہ کی بات کے علاوہ کوئی دوسری بات نہ کرے (۲) اپنے دل کو خواطر کے وارد ہونے پر خاموش کرنا۔“

پس جسکی زبان خاموش ہوئی پر دل خاموش نہ ہوا اس کا بوجھ ہلکا ہوا۔ جس کا دل اور زبان دونوں خاموش ہوئے اس پر راز ظاہر ہوا اور رب کی تجلی ہوئی، جس کا دل خاموش ہوا پر زبان خاموش نہ ہوئی وہ حکمت کے موتی نکھیرے گا، زبان کی خاموشی ارباب السلوک اور عوام کی منازل میں سے ہے، جبکہ دل کی خاموشی مقررین جو کہ اہل مشاہدات ہیں کی صفات میں سے ہے، ارباب السلوک کی خاموشی آلفات سے سلامتی ہے اور مقررین کی خاموشی مانوسیت بھری باتیں ہیں۔ ۴۷۔

گوشہ نشینی یا تنہائی:

گوشہ نشینی مرید کو ہر مذموم صفت سے نکال دیتی ہے اور بندے کے دل سے ہر اس تعلق کو ختم کر دیتی ہے جو اسکے رب کے ذکر کے درمیان حائل ہوتا ہے، اسے صرف ایک فکر ہوتی ہے کہ اس کا تعلق باللہ قائم رہے، تنہائی دو قسم کی ہے۔ ۱۔ مریدین کی تنہائی یہ لوگوں سے بدن کی تنہائی ہے

(۲) محققین کی تنہائی یہ کائنات سے دل کی تنہائی ہے کیونکہ محققین کا قلب اللہ کے علم کے سوا کسی اور چیز میں مشغول نہیں ہوتا جس میں مشاہدے سے حاصل حق کا شاہد ہوتا ہے، سب سے بلند تر شخص وہ ہے جو اپنے نفس سے تنہائی کو فوقیت دی اس نے اپنے رب کو لوگوں پر فوقیت دی، جو صرف رب کا ہی ہو کر رہ گیا تو کوئی نہیں جانتا کہ اللہ اس کو، کون کون سے راز اور مواہیب عطا کرے گا تو جس نے تنہائی اختیار کی وہ خدا کی وحدانیت کے رازوں پر کھڑا ہے جس کے نتیجے کے طور پر اسے معرفت اور احدیت کے رازوں کے راز یہ چلیں گے، تنہائی کے احوال سے مراد بشریت کے اوصاف سے تنزیہ ہے چاہے تنہائی اختیار کرنے والا مریدین میں سے ہو یا محققین میں سے ہو اور تنہائی کا بلند ترین حال خلوت ہے تنہائی معرفت دنیا کا وارث بناتی ہے۔ ۴۸۔

بھوک یا فاقہ کشی:

بھوک اس خدائی راستے کا تیسرا رکن ہے جو کہ چوتھے رکن (شب بیداری) کو اپنے اندر شامل کیے ہوئے ہے، جیسے خاموشی تنہائی میں شامل بھوک دو طرح کی ہے (۱) اختیاری بھوک یہ سالکین کی بھوک ہے (۲) اضطراری بھوک یہ محققین کی بھوک ہے، بے شک محقق اپنے آپ کو بھوک میں نہیں ڈالتا لیکن اگر وہ مقام انس میں ہو تو اپنا کھانا کم کر دیتا ہے اور اگر وہ مقام ہیبت میں ہو تو اپنا کھانا زیادہ کر دیتا ہے، سالکین کا کھانے میں زیادتی کرنا اس بات کی دلیل ہے کہ وہ اللہ سے دور ہیں اس نے انہیں اپنی جناب سے دھڑکار دیا ہے اور ان پر شہوت نفس اپنی حیوانی قوتوں کے ساتھ غالب ہے سالکین کا کھانے میں کمی کرنا اس بات کی دلیل ہے کہ خدا کی تعظی کے جھونکے لگے دلوں پر وارد ہیں جسکی وجہ سے وہ اپنے اجسام کی خواہشات بھول چکے ہیں۔

بھوک ہر حال اور سبب سے محققین کے سرور اور سالکین کے احوال میں اضافے کا باعث بنتی ہے جبکہ کہ اس میں حد سے زیادہ تجاوز نہ کیا جائے سالک کو چاہیے کہ وہ اپنے شیخ کی اجازت کے بعد ہی اپنے آپ کو ایسا بھوکا کر رکھے جو اس کے احوال میں ترقی کا باعث ہو، بھوک سے کچھ احوال اور مقام جنم لیتے ہیں، سالکین کی بھوک کے احوال میں خشوع، مسکینی، عاجزی، محتاجی، فضولیات سے بچنا اور شیطان کو خاطر سے بچنا اہم ہیں۔ ۳۹

شب بیداری:

بیداری دو طرح کی ہے:

(۱) آنکھ کا جاگنا (۲) دل کا جاگنا۔

دل کے جاگنے سے مراد مشاہدات کی طلب میں غفلت کی فیند سے بیداری ہے اور آنکھ کا جاگنا دل میں ہمت پیدا کرنے کے مترادف ہے جو کہ رات کی بات چیت میں معاون ہوتا ہے، جب آنکھ ہو جاتی ہے تو دل کا کام بھی رک جاتا ہے۔ بے شک دل آنکھ کے سونے سے سوتا نہیں لیکن وہ صرف سوئی ہوئی آنکھ کا مشاہدہ کر سکتا ہے اور کچھ نہیں، بیداری کا فائدہ یہ ہوتا ہے کہ دل مسلسل اپنے کام میں لگا رہتا ہے اور اللہ کے حضور بلند منازل طے کرتا رہتا ہے سالک اور محقق کے لیے بیداری کا مطلب اپنے وقت کو تعمیر کام میں صرف کرنا ہے مگر محقق ربانی کے حال میں ہوتا ہے جو کہ سالک نہیں جانتا اور اس کا مقام ”مقام قبولیت“ ہے، شب بیداری معرفت نفس کا وارث بنتی ہے۔ ۵۰

سلسلہ اکبریہ میں تربیت کی ابتداء انہی چار اصولوں سے ہوتی ہے۔ ان سے پہلے ان اصولوں کو شیخ ابوطالبؒ نے بھی اختیار کیا ہے اس ضمن میں شیخ ابوطالبؒ فرماتے ہیں: یہی وہ چار صفات ہیں جو نفس کے لیے قید و بند کی حیثیت رکھتی ہیں اور ان کے ذریعہ نفس کو مارنا اور قید کرنا صفات نفس کو کمزور کر دیتا ہے۔ ۵۱۔

جب نفس کمزور ہو جائے تو کمال کی ابتداء یہی سے ہوتی ہے، حضرت سہل رحمۃ اللہ تعالیٰ فرماتے ہیں کہ ”ساری بھلائیاں ان چار باتوں میں جمع ہو گئی ہیں اور ان ہی کے سبب ابدال ابدال بنتا ہے اور وہ یہ ہیں“ (۱) بیٹوں کا خالی ہونا (۲) خاموشی (۳) شب بیداری (۴) لوگوں سے کنارہ کشی۔ ۵۲۔

اہل طریقت کے نزدیک دنیا سے قطع تعلق کا مطلب یہ ہر گز نہیں ہے جو عوام میں مشہور ہے بلکہ ان کے نزدیک انسان کامل بننے کے لیے یہ ضروری ہے کہ آپ دنیا میں اس طرح رہیں کہ آپ کا تعلق خالق و مخلوق دونوں سے رہے، اگر ان چار اصولوں کا بغور مطالعہ کیا جائے تو ان پر عمل کرنے خالق اور مخلوق دونوں سے اپنا تعلق برقرار رکھ سکتا ہے، ان اصولوں کے مختصر فوائد یہ ہیں، خاموشی اختیار کرنے سے دوسرے ہماری زبان سے بچنے والی ایذا سے محفوظ رہتے ہیں، زیادہ بہتر یہی ہے کہ زبان کو فضول گفتگو سے بچا کر ذکر اللہ میں مصروف رکھا جائے، گوشہ نشینی اختیار کرنے سے انسان حجابات غفلت سے محفوظ رہتا ہے اور زیادہ اسکی طبیعت عبادت الہی کی طرف مائل رہتی ہے مگر بعض دنیاوی مصروفیات جو انتہائی اہم ہیں انکی تکمیل کی غرض سے تنہائی وقتی طور پر موقوف بھی کی جاسکتی ہے، مثلاً حصول معاش کے لئے باہر نکلتا، اہل قرابت کے حقوق ادا کرنا، باجماعت نماز کے لیے مساجد کی طرف جانا وغیرہ۔

بھوک یا فاقہ کشی کی ایک صورت تو یہ ہے کہ فرض روزوں کے علاوہ نقلی روزے رکھتے جائیں تاکہ اسے ان لوگوں کی بھوک کا احساس ہو جسکے پاس اپنی بھوک دور کرنے کے وسائل نہیں، شب بیداری کا مطلب شیخ نے یہ لیا ہے کہ آپ اس طرح سوئیں کہ آپ کا دل بیدار رہے اور وقت ضرورت نیند سے بیدار ہو کر پورے جسم کو عبادت الہی میں مصروف کر دینا یہ بھی شب بیداری کی ایک قسم ہے جو ترقی درجہات کے لیے اشد ضروری ہے کیونکہ نوافل، تلاوت قرآن بغیر شب بیداری کے ممکن نہیں شب بیداری کا یہ مطلب ہر گز نہیں ہے کہ ایک شخص پوری رات جاتے اس کا انحصار جاگنے والے کی طاقت پر ہے، شیخ کے نزدیک یہ وہ چار اصول ہیں جن پر عمل کرنے سے انسان دنیا میں اپنا کردار ادا کرتے ہوئے دنیا و آخرت میں کامیابی حاصل کر سکتا ہے اور کمال کے درجے تک پہنچ سکتا ہے۔

خلاصہ

میں نے اس مقالے میں ابن عربی کے تصور انسان کا مطالعہ اس حیثیت سے کیا ہے کہ انسان کو اپنی عظمت رفیعہ کا احساس ہوتا ضروری ہے کیونکہ ابن عربی کا یہ تصور اب تک عوام سے پوشیدہ ہے۔ بحیثیت مسلمان ابن عربی نے انسان کے جس کردار کا تعین کیا ہے وہ انتہائی اہم ہے۔ شیخ اکبر نے اس موضوع پر سیر حاصل بحث کی ہے کہ انسان خود کو خلیفہ تو سمجھتا ہے، مگر مقصد خلافت سے غافل ہے وہ اس بات کے سخت خلاف ہیں کہ ہر انسان کے لیے لفظ خلیفہ کا استعمال کیا جائے، خلیفہ کہلانے کا مستحق صرف انسان کامل ہے، بقیہ سب کے لیے انھوں نے انسان حیوان کا لفظ استعمال کیا ہے، انسان حیوان کو خلیفہ بننے کے لیے انسان کامل کے زیر تربیت ہونا چاہیے، اس مقالے میں ابن عربی کے اسی نقطہ نظر کا سرسری جائزہ لینے کی ایک کوشش کی گئی ہے۔

ابن عربی کے تصورات کا مطالعہ یہ بتاتا ہے کہ رومی سے اقبال تک کے تمام نظریات وراصل انہی سے مستعار لیے گئے ہیں، اس مقالے میں زیر بحث موضوعات کو عصر حاضر کی سماجی اور سیاسی ضروریات کے پیش نظر اصناف پیرائے میں بیان کرنے کی کوشش کی گئی ہے، مفروضہ یہ ہے کہ قرآن و سنت کی روشنی میں جتنی گہرائی اور باریک بینی سے اس کے افکار کا مطالعہ کیا جائے اتنے ہی مؤثر طریقے پر انسانی شخصیت کے ظاہری اور باطنی پہلو اجاگر ہوں گے۔

حوالہ جات

- (۱) الطبرانی ابو جابر، انسان کی حقیقت مترجم عبد الواحد دیوبندی، المیزان ناشران و تاجران کتب لاہور ۲۰۰۵
- (۲) القرآن۔ پ ۱۴۔ ص ۱۶۔ آیت نمبر ۳۰
- (۳) ابن عربی، محمد الدین محمد بن علی انسان کامل فارسی، ترجمہ گل بابا سعیدی، جامی خیابان دانشگاہ، تہران ۱۳۹۲۔ ص ۳
- (۴) القرآن پ ۳۰۔ ص ۹۵۔ آیت ۴
- (۵) ابن عربی، محمد الدین محمد بن علی، تفسیر ابن عربی جلد ۲، مترجم صائم چشتی، چشتی کتب خانہ فیصل آباد ۲۰۱۶۔ ص ۲۱۳
- (۶) القرآن، پ ۹۔ ص ۷۰۔ آیت ۷۹
- (۷) ابن عربی، محمد الدین محمد بن علی، الفتوحات المکیہ المجلد السادس، دارالکتب العلمیہ بیروت ۱۹۹۹۔ ص ۷
- (۸) ایضاً انسان کامل فارسی۔ ص ۵۰
- (۹) ابن عربی، محمد الدین محمد بن علی، الفتوحات المکیہ، مترجم فاروق القادری جلد سوم پروگریسو بکس لاہور ۲۰۱۳۔ ص ۲۳
- (۱۰) عبدالحمید، شاہ محمد، اصطلاحات صوفیائی، سنگ میل پبلیکیشنز لاہور ۲۰۱۱۔ ص ۱۲
- (۱۱) رضوی، الطہر علی، ڈاکٹر، مسلم نفسیات کے حدود و خال، اردو سائنس بورڈ لاہور ۱۹۹۷۔ ص ۶۵
- (۱۲) نسفی، عزیز الدین، انسان کامل، اشارات مضموری تہران ۲۰۱۱۔ ص ۸۳
- (۱۳) ولی اللہ، مہر، رومی، دوست پبلیکیشنز اسلام آباد ۲۰۰۹۔ ص ۷۴
- (۱۴) الکبریٰ، نجم الدین، النواہیات المکیہ المجلد اول، دارالکتب العلمیہ بیروت ۲۰۰۹۔ ص ۳۰۱
- (۱۵) نصر، سید حسین۔ تین مسلمان فلسوف، مترجم پروفسر محمد منور، ادارہ ثقافت اسلامیہ لاہور ۱۹۸۷۔ ص ۱۵۱
- (۱۶) ابن عربی، محمد الدین محمد بن علی، تفسیر رحمت من الرحمن جلد اول، تالیف محمود محمود الغراب آیت اشرافی انتشارات ذوی القربی قم ۱۳۸۸۔ ص ۹۶
- (۱۷) القاشانی، عبد الرزاق، شرح القاشانی علی لمعوس القلم، المکتب حاکم ابراہیم الکلبانی، دارالکتب العلمیہ بیروت ۲۰۰۰۔ ص ۲۱
- (۱۸) ایضاً انسان کامل ص ۵۰
- (۱۹) المملوئی، اسماعیل بن محمد بن محمد الہادی الشافعی، کشف الخفائی، المجلد الثانی، دارالکتب العلمیہ، بیروت ۱۹۹۸ء
- (۲۰) القرآن، پ ۲۳۔ ص ۳۸۔ آیت ۷۵
- (۲۱) ایضاً تفسیر رحمت من الرحمن جلد ۲۔ ص ۵۱۸
- (۲۲) ایضاً انوار الہامیہ جلد خاص ص ۱۸۴
- (۲۳) القرآن پ ۱۔ ص ۲۔ آیت ۳۰
- (۲۴) القرآن پ ۱۔ ص ۲۔ آیت ۱۲۴
- (۲۵) القرآن پ ۲۳۔ ص ۳۸۔ آیت ۳۸

- (۲۶) ایضاً انسان کامل فارسی۔ ص ۱۱۳
- (۲۷) پالی زادہ، مصطفیٰ بن سلیمان، شرح قصص الحکم۔ دار کتب احلیہ بیروت۔ ۲۰۰۰ء۔ ص ۲۸
- (۲۸) ابن عربی محی الدین محمد بن علی، قصص الحکم، مترجم بابا ذہن شاہ تاجی، ادارہ تعلیم و ثقافت اسلامی کراچی۔ ۱۹۸۱ء۔ ص ۵۶
- (۲۹) ابن عربی محی الدین محمد بن علی، رسائل ابن عربی رسالہ نقل القصص، مترجم ابراہیم احمد ای، ابن عربی فاؤنڈیشن پاکستان۔ ۲۰۱۳ء۔ ص ۳۳۳
- (۳۰) ایضاً۔ رسائل ابن عربی۔ ص ۳۳۳
- (۳۱) ایضاً رسائل ابن عربی ص ۳۳۳
- (۳۲) ایضاً قصص ترجمہ ذہن شاہ تاجی ص ۶۱
- (۳۳) ایضاً ترجمہ قصص ذہن شاہ تاجی ص ۳۲
- (۳۴) دیبانی عبد الکریم بن ابراہیم، انسان کامل، مترجم فضل میراں، شمس اکیڈمی کراچی۔ ۱۹۸۰ء۔ ص ۴۹۲
- (۳۵) ایضاً۔ تفسیر ابن عربی ترجمہ سائم چشتی جلد۔ ۸ ص ۸۳۶
- (۳۶) امجد علی اعظمی، مطلق محمد، بہار شریعت جلد اول۔ مکتبہ المدینہ کراچی۔ ۲۰۰۸ء۔ ۶۳ اور ۷۹
- (۳۷) ایضاً انسان کامل فارسی / ابن عربی ۱۵۰ اور ۱۲۰
- (۳۸) القرآن۔ پ ۹۔ س ۸۔ آیت ۲۳
- (۳۹) ایضاً تفسیر ابن عربی جلد۔ ۲۳ ص ۲۳
- (۴۰) شمرانی، عبد الوہاب، البیہاق والحوابر، مترجم سید محمد محفوظ الحق چشتی نوریہ رضویہ بلی کیشنز لاہور۔ ۲۰۰۹ء۔ ۲۸۳۔ ۲۸۲
- (۴۱) ابن عربی، محی الدین محمد بن علی، مشکاة الانوار فی ردی عن اللہ من الانبیاء، مترجم ابراہیم احمد شامی، ابن عربی فاؤنڈیشن پاکستان سن طباعت مذکور نہیں۔ ۲۰۲
- (۴۲) القرآن۔ پ ۲۳۔ س ۷۔ آیت ۲۳
- (۴۳) ابوبکر، فیض بخش، فیوض الرحمن ترجمہ روح البیان جلد۔ ۲۳۔ مکتبہ ادیبہ پٹنہ ۱۹۸۹ء۔ ۲۱۹
- (۴۴) الخیف عبد الصمد، الشہادۃ الشریعہ۔ نظامیہ کتب گھر لاہور۔ ۲۰۱۳ء۔ ۱۰۵
- (۴۵) ایضاً الفتوحات المکیہ جلد۔ ۷۰۔ ص ۳۰
- (۴۶) ابن عربی، محی الدین محمد بن علی، الفتوحات المکیہ، ترجمہ سائم چشتی جلد ۵، چشتی کتب خانہ فیصل آباد۔ ۲۰۰۳ء۔ ۱۳۵
- (۴۷) ابن عربی، محی الدین محمد بن علی، رسائل ابن عربی کتاب جہل الاول، ترجمہ ابراہیم احمد شامی، ابن عربی فاؤنڈیشن لاہور۔ ۲۰۰۸ء۔ ۹۹
- (۴۸) ایضاً رسائل ابن عربی ۱۰۰۔ ۱۰۱
- (۴۹) ایضاً ۱۰۳۔ ۱۰۲
- (۵۰) ایضاً ۱۰۳
- (۵۱) مکی، ابو طالب، قوت القلوب جلد اول۔ مترجم مدنی طہارہ (شعبہ تراجم کتب) مکتبہ المدینہ کراچی۔ ۲۰۱۳ء۔ ۵۶ ع
- (۵۲) ایضاً۔ قوت القلوب ۵۹ ع

